

ایک امت، ایک آسمان پھر چاند ایک کیوں نہیں

پروفیسر محمد حمزہ نجم

اختلاف اور تنوع ہر جگہ، ہر صورت موجود ہے۔ (افتراق کی بات نہیں ہو رہی کہ وہ ناپسندیدہ ہے) سورج کا طلوع دیکھیے۔ ہر روز ہر شوال یا جنوب کو سر کتا نظر آئے گا۔ اُس کی جائے غروب بھی بدلتی رہتی ہے۔ سورج کے اوقاتِ طلوع اور اوقاتِ غروب بھی سارا سال روزانہ بدلتے رہتے ہیں۔ کبھی ایک نہیں ہوتے۔ اوقاتِ سحر و اظہار بھی روزانہ بدلتے ہیں اور پورے کرہ ارض پر ہر لبستی اور ہر شہر میں مختلف ہوتے رہتے ہیں۔ کبھی ایک نہیں ہوتے۔ اوقاتِ نماز تمام نمازوں کے اوقاتِ ہر چند میلوں پر مختلف ہوتے ہیں۔ مثلاً اسلامی دن کے آغاز کا اعلان اذانِ مغرب سے ہوتا ہے۔ لاہور میں مغرب کی نماز ہو رہی ہے تو شیخوپورہ میں سورج کھڑا ہے۔ حتیٰ کہ کراچی میں نصف گھنٹہ بعد اذانِ مغرب ہو گی۔ یہ اختلاف کیوں ہے؟ کیا ایک ہی وقت طنہیں ہو سکتا۔ تاکہ شوکتِ اسلام کا اظہار ہو؟ مکہ اور مدینہ جاز مقدس ہمارا مرکزِ دل و نگاہ ہے۔ لیکن مغرب کی نماز کے لیے ہم اذانِ حرم کا انتظار نہیں کر سکتے۔ ورنہ دین کی تھوڑی سو جھوٹ جھر کھنے والا شخص بھی ہماری نماز پر فوت ہونے کا حکم لگادے گا۔ وہاں کی مغرب میں تو ہماری عشاء، ہو بھی ہو گی اور ہماری مغرب کے وقت وہاں عصر ہی کا وقت ہو گا۔ پاکستان میں اذانِ فجر کے وقتِ حرمین شریفین کے اہلِ تقویٰ آہیم شی کی لذتیں اٹھار ہے ہوں گے۔ حرمِ مکہ کی اذانِ فجر پر جدہ میں اذان نہیں دے سکتے۔ چند منٹ کا انتظار فرض ہو گا۔ حرمِ کعبہ کی اذانِ مغرب کے وقت دیارِ مصر، سوڈان، الجزایر، لیبیا، مراکش میں عصر کا وقت ہو گا۔ امریکا میں شاید ظہر کا وقت بھی نہ ہوا ہو گا اور جاپان، آسٹریلیا میں شاید فجر ادا کی جا رہی ہو گی۔ یہ اختلاف اس لیے ہے کہ دنیا کے کسی نہ کسی گوشے میں کلمۃ اللہ کا بلند ہونا ضروری ہے کہ اللہ کا نام کائنات کی جانب ہے۔ جب اللہ کا نام نہ رہے گا تو کائنات مرجائے گی۔ (مفہوم حدیث)

الحمد للہ پوری دنیا میں اللہ کے نام لیوا محدثی موجود ہیں۔ ہر جگہ اختلاف وقت ہونے سے کسی دن کوئی گھٹڑی "اللہ سب سے بڑا ہے" اور "حضرت محمد صلی اللہ علیہ وسلم اللہ کے رسول ہیں" کے کلمات سے خالی نہ ہو گی۔ آخری دین حق کا مرکز جازِ مقدس (مکہ اور مدینہ) ہے۔ گلوب کے ۳۲۰ درجوں میں ہر درجے پر موجود محمدی پروانے پانچوں فرض نمازوں میں حرمِ مکہ کو مرکزِ توجہ بنائیں گے۔ سمتیں بھی اللہ کی ہیں مگر عبادت کے لیے مشرق یا مغرب، شمال یا جنوب کا حکم نہیں دیا گیا۔ ۳۲۰ درجوں پر گھوم کر ۳۲۰ رخ سمت کعبہ کو قبلہ نماز بنا کیں گے۔ اگر کوئی داعی اتحاد، پوری دنیا میں اذانِ حرم بوقت مغرب پر نمازِ مغرب کی دعوت دے گا یا تمام اہل اسلام کو ایک ہی جہت مشرق یا مغرب (سمت کعبہ نہیں) کی دعوت دے گا تو اسے چار نمبر بس میں بٹھا کر غلطمندوں کی مجلس میں پاگل خانے بیچ دیں گے۔ آواز دو۔ وحدتِ امت کہاں ہے؟

تحقیق

ہاں یہ سارا اختلاف، اختلاف مطلوب ہے۔ یہ اللہ کی نشانیاں ہیں۔ سورج، چاند اور اوقات تو اللہ کے حکم کے پابند ہیں۔ (القرآن) کبھی رات بڑی کبھی دن بڑا اس اختلاف روز و شب میں اللہ کی نشانیاں ہیں۔ (القرآن)

چاند مغرب سے طلوع ہو کر مغرب ہی کو غروب ہوتا ہے۔ زمین کے گرد حرکت کننا رہتا ہے۔ ہر ماہ بلکہ ہر روز اپنا نیارستہ بناتا ہے۔ آغاز ماہ میں جس لائن پر نظر آتا ہے اُسے عالمی قمری خط تاریخ (LDL) کہتے ہیں۔ اپنے دور میں کبھی جنوب مغرب کے مختصر علاقے میں الی زمین کو نظر آتا پھر غروب ہو جاتا ہے۔ جسے ۲ نومبر ۲۰۱۰ء ہلال ذی الحجه صرف سانی آگو (جنوبی امریکا) امکان ہے۔ پھر ذرا آگے بڑھ کر ۲۵ عرض بلد شامی (مشرق) سے ۵۰ عرض بلد شامی (مغرب) سے جنوبی ممالک آسٹریلیا، ملائیشیا، سعودیہ، افریقہ، وسطیٰ و جنوبی امریکا میں نظر آتا اور شامی نصف کرہ کے باقی ممالک میں عدم روایت کا اعلان کر دیتا ہے جیسے لے نومبر ۲۰۱۰ء ہلال ذی الحجه۔ کبھی خط استوا کے قربی ممالک ملائیشیا، جنوبی بھارت، سعودیہ، افریقہ، جنوبی امریکا بشمول آسٹریلیا میں بھر پور روایت لیکن نصف کرہ شامی بشمول پاکستان نظر آنے سے انکار کر دیتا ہے، جیسے ۹ ستمبر ۲۰۱۰ء ہلال عید الفطر جب خالق شمس و قمر نے خود ہی چاند کو متغیر الطریق بنایا ہے تو کسی عقلمند کو پریشان ہونے کی ضرورت نہیں کہ ایک امت، ایک آسمان پھر چاند ایک کیوں نہیں؟ روزہ، عیدین، اعتکاف، قربانی اور حج کی تاریخیں ایک کیوں نہیں۔ صاف بات ہے کہ یہ Non Issue لا یعنی بات ہے۔ سورج کے اوقات طلوع و غروب میں اختلاف ہے۔ سورج کے اپنے مشارق اور مغارب میں روزانہ اختلاف ہے۔ چاند کے روٹ میں روزانہ کا اختلاف ہے۔ وفی انفس کم اپنی جانوں میں غور کرو۔ ملائیشیا، چین، جاپان کے لا الہ الا اللہ کہنے والے اپنے کلمہ و بھائیوں، افغان، لبنان اور مصر کے محمدیوں کے سامنے بونے لگیں گے۔ نہ رنگ ایک، نہ سل ایک، ہزاروں مختلف بولیاں بلکہ ایک ہی خطے میں بولی الگ۔ اربوں انسانوں کی شکل و صورت، لہجہ، چال ڈھال اختلاف کے رنگ میں رنگی۔ مگر جاپان اور چین کے کلمہ گواور لبنان، شام، برطانیہ اور امریکا کے کلمہ گوافریقہ کے کالے بلال کے ہم نسل سب ایک دوسرے سے ہر لحاظ سے اختلاف کا رنگ لیے ہوئے۔ کون کون سے اختلاف کی بات کریں۔ ایک ہی ماں کے دس بیٹے مختلف شکلیں، مختلف عقلیں اور ذہن و عمل مختلف۔ اربوں کھربوں انسانوں کے انکوڑوں انگلیوں کی لکیریں مختلف۔ آواز دو، وحدت کہاں ہے:

ع اے ذوق اس چن کو ہے زیب اختلاف سے

ہاں وحدت امت مطلوب ہے لیکن وہ وحدت ایمان ہے، وحدت عمل ہے، نبی کا فرمان اور علماء کی تشریح نشان را ہے۔ ہر جگہ ظاہر اختلف کے باوجود اصولی بات ہے اللہ ایک، اللہ کا آخری نبی ایک، قرآن ایک، آخری نبی کا دین ایک، نبی کا فرمان وحدت نشان ایک، ہزار تنوع اور اختلاف کے باوجود نبی کی دعوت اور نبی کی امت ایک۔ ہزار اختلاف ہوں مگر نبی کے حکم، علماء، فقہا کی نشاندہی کے تحت ہم اسے وحدت امت کہیں گے۔ ہمارا تقصود ایک ہوگا۔ اللہ کے حکموں کو نبی کے طریقے پر چل کر ماننا اور نبی علیہ السلام کے طریقے بتانے کے لیے علماء اسلام فقہاۓ شرع محمدی کے قدموں میں حاضری۔